


டிசம்பர் - 13

TNPSC துளிகள்

- ❖ மாற்றுத் திறனாளிகளின் திருமணங்களை கோவில்களில் இலவசமாக நடத்துவதற்கு அனுமதி வழங்கும் திட்டத்தினை முதலமைச்சர் மு.க.ஸ்டாலின் தொடங்கி வைத்தார்.
 - இத்திட்டம் இந்து சமய அறநிலையத் துறையின் கீழ் உள்ள கோயில்களுக்குப் பொருந்தும்.
- ❖ பாதுகாப்புப் படையினரின் துப்பாக்கிச் சூடு சம்பவத்தில் பல பொது மக்களின் உயிரைப் பலி வாங்கியது தொடர்பாக மத்திய அரசிற்கும் நாகாலாந்து மாநில அரசிற்கும் தேசிய மனித உரிமைகள் ஆணையம் ஒரு காரணம் கோரும் அறிவிப்பினை (நோட்டீஸ்) அனுப்பியது.
 - இந்த விவகாரம் தொடர்பாக 6 வாரங்களுக்குள் விரிவான அறிக்கையைத் தாக்கல் செய்யுமாறு மத்திய இராணுவத் துறைச் செயலாளர், மத்திய உள்துறைச் செயலாளர், நாகாலாந்தின் தலைமைச் செயலாளர் மற்றும் அம்மாநிலத்தின் காவல்துறை தலைமை இயக்குநர் ஆகியோருக்கு அந்த ஆணையம் அறிக்கை அனுப்பியுள்ளது.
- ❖ பிரபாத் குமார் எழுதிய "Public Service Ethics – A Quest for Naitik Bharat" என்ற புத்தகத்தினை இந்தியக் குடியரசுத் துணைத் தலைவர் M. வெங்கய்யா நாயுடு வெளியிட்டார்.
 - இப்புத்தகமானது நெறிமுறைக் கொள்கைகளை வாழ்க்கையின் நடைமுறையாக பின்பற்றும் மனித குணத்தின் பல பரிமாணங்களைப் பற்றி எடுத்துரைக்கிறது.

தேசியச் செய்திகள்

1971 இந்திய-பாகிஸ்தானியப் போர் குறித்த புத்தகம்




- ❖ ரச்னா பிஷ்த் ராவத் எழுதிய "1971 : Charge of Gorkhas and Other Stories" என்ற புத்தகமானது சமீபத்தில் வெளியிடப்பட்டது.
- ❖ இந்தப் புத்தகமானது 1971 ஆம் ஆண்டு இந்திய-பாகிஸ்தானியப் போர்களின் பல

உண்மைக் கதைகளை வெளிப்படுத்துகிறது.

- ❖ ஒரு போர் விமானப் படைத் தளபதியின் போர் விமானம் பாகிஸ்தானுள் விபத்திற்கு உள்ளானதையடுத்து அது காணாமல் போனதன் கதையிலிருந்து "நவீன இராணுவ வரலாற்றில் கடைசி குக்ரி தாக்குதல்" என்பது வரையிலான கதைகளை இப்புத்தகம் உள்ளடக்கியதாகும்.

கௌதம் சிந்தாமணியின் புத்தகம்


- ❖ கௌதம் சிந்தாமணி எழுதிய "The Midway Battle : Modi's Roller-coaster Second Term" என்றப் புத்தகத்தினை இந்தியக் குடியரசுத் துணைத் தலைவர் வெளியிட்டார்.
- ❖ இப்புத்தகம் புளூம்ஸ்பெரி இந்தியா என்ற பதிப்பகத்தினால் வெளியிடப்பட்டது.
- ❖ இப்புத்தகம் இந்தியாவின் அரசியல் சூழலைப் பற்றி குறிப்பிட்டுள்ளது.
- ❖ இது தற்போதையப் பிரதமர் நரேந்திர மோடி அவர்களின் 2வது ஆட்சிக் காலம் பற்றி குறிப்பிடுகிறது.
- ❖ இந்தப் புத்தகமானது ஜம்மு & காஷ்மீர் மறுசீரமைப்புச் சட்டம், முத்தலாக் சட்டம், குடியுரிமை (திருத்தம்) சட்டம் மற்றும் விவசாயச் சட்டங்கள் போன்ற பல்வேறுச் சட்டங்கள் பற்றி தெளிவாக எடுத்துரைக்கிறது.



செங்குத்தாக ஏவக் கூடிய குறுகிய வரம்புடைய நிலம் விட்டு வானில் பாயும் ஏவுகணை

- ❖ பாதுகாப்பு ஆராய்ச்சி மற்றும் மேம்பாட்டு அமைப்பானது செங்குத்தாக ஏவக்கூடிய குறுகிய வரம்புடைய நிலம் விட்டு வானில் பாயும் ஏவுகணையை வெற்றிகரமாகப் பரிசோதித்தது.
- ❖ இந்த ஏவுகணையானது ஓடிசா மாநிலக் கடற்கரையினருகே சந்திப்பூரில் அமைந்து உள்ள ஒருங்கிணைந்தப் பரிசோதனைத் தளத்தில் இருந்து பரிசோதிக்கப்பட்டது.

- ❖ இந்த ஏவுகணையானது மிகவும் குறைவான உயரத்தில் உள்ள மின்னணு இலக்கினை நோக்கி, ஒரு செங்குத்து ஏவுகலனிலிருந்து ஏவப்பட்டது.



சர்வதேசச் செய்திகள்

உணவு விலைகள் மீது பருவநிலை மாற்றத்தின் தாக்கம்

The future of food and farming: 2050s

By 2050, climatic impacts on food security will be unmistakable. There are likely to be 9 billion people on the planet, most people will live in cities and demand for food will increase significantly.




Widespread impacts on food and farming are highly likely

Average decline in yields for eight major crops across Africa and South Asia




Marine fisheries will also be affected




Heat and water may pass critical thresholds

Temperature increases of more than 4°C will endanger the ability of farms and ecosystems to adapt



Water cycles will be very different and less predictable

Changes in the intensity, frequency and seasonality of precipitation



We will need major innovations in how we eat and farm

To cope with climatic changes, we may need to consider:



SOURCES: Perrez, J. R., Xia, L., Challinor, A., Cochrane, K., Howden, M., Lobal, M. M., Lobal, D., Trnka, M. J. 2014. Food Security and Food Production Systems. In: Climate Change 2014. Impacts, Adaptation, and Vulnerability. Contribution of Working Group II to the Fifth Assessment Report of the Intergovernmental Panel on Climate Change. <http://www.ipcc.org/2014>



- ❖ 2021 ஆம் ஆண்டின் 11 மாதங்களில், பருவநிலை மாற்றம் காரணமாக சராசரி உணவு விலைகளானது (பணவீக்கத்தை ஈடு செய்த பிறகு) கடந்த 46 ஆண்டுகளில் இல்லாத அளவில் அதிகமாக இருந்ததாக உணவு மற்றும் வேளாண் அமைப்பு கூறியுள்ளது.
- ❖ பேரிடர்களின் காரணமாக, உலகம் தனது செயல்திறன்மிக்க பயிர் மற்றும் கால்நடை உற்பத்தியில் 4% வரை இழப்பினைக் கண்டு வருகிறது.

- ❖ பருவநிலை மாற்றமானது தீவிரமான மற்றும் ஒழுங்கற்ற வானிலை நிகழ்வுகளைத் தூண்டி, வறட்சி மற்றும் வெப்ப அலைகளை நீட்டிக்கிறது.
- ❖ இது பரவலான அளவில் பயிர்ச் சேதத்திற்கு வழி வகுப்பதோடு, நீண்டகாலப் பயிர் விளைச்சலையும் பாதிக்கிறது.
- ❖ அமெரிக்கா மற்றும் கனடா உள்ளிட்ட முக்கிய கோதுமை உற்பத்தி நாடுகளில் நிலவும் வறட்சி மற்றும் அதிக வெப்ப நிலை காரணமாக விலை உயர்வைச் சந்தித்துள்ள கோதுமைப் பயிரின் காரணமாக உலகளாவிய உணவு விலையானது உயர்ந்துள்ளது.
- ❖ பெருந்தொற்றானது ஏற்கனவே பல மில்லியன் கணக்கானவர்களை வறுமையின் பிடியில் தள்ளியுள்ள நிலையில், இந்த விலை உயர்வு உலகின் ஏழைகளையே இன்னும் அதிகமாக பாதிக்கிறது.
- ❖ உலகிலுள்ள ஒவ்வொரு 3வது நபரும் தனக்குப் போதுமான உணவைப் பெற முடியாத நிலையில் உள்ளனர்.

பொருளாதாரச் செய்திகள்

டிஜிட்டல் தங்கத்திற்கான கடன்



- ❖ சிவாலிக் சிறுகடன் வங்கியானது இந்தியாவில் முதன்முறையாக டிஜிட்டல் தங்கத்திற்குக் கடன் வழங்கும் முறையைத் தொடங்குவதற்காக இந்தியா கோல்டு என்ற நிதித் தொழில்நுட்ப வங்கியுடன் கூட்டிணைவு ஒப்பந்தத்தினை மேற்கொண்டு உள்ளது.
- ❖ இந்த ஒப்பந்தமானது, அந்த வங்கியின் வாடிக்கையாளர்கள் தங்களது டிஜிட்டல் தங்க வைப்பினைப் பயன்படுத்தி ரூ.60,000 வரையிலான உடனடி மற்றும் டிஜிட்டல் ரீதியில் கடன்களைப் பெற வழி வகுக்கும்.
- ❖ இது வெறும் 1% மாதாந்திர வட்டியுடன் தொடங்கும் தங்க நகைக் கடன்களையும் தடையின்றி வழங்குகிறது.


பிரபலமானவர்கள், விருதுகள், மற்றும் நிகழ்வுகள்

ராயல் (அரசு) தங்கப் பதக்கம் 2022

- ❖ கட்டிடக் கலைக்கான உலகின் உயரிய விருதினை ராயல் (அரசு) தங்கப் பதக்கமானது (2022) கட்டிடக்கலை நிபுணர் பாலகிருஷ்ண தோஷி என்பவருக்கு வழங்கப்பட உள்ளது.
- ❖ 94 வயதான தோஷி தனது கற்பித்தல் மற்றும் பயிற்சி மூலமாக இந்தியாவிலும் அதன்

அருகமைந்த பகுதிகளிலும் கட்டிடக்கலையின் போக்கில் மிகுந்த தாக்கத்தை ஏற்படுத்தியுள்ளார்.

- ❖ ராயல் தங்கப் பதக்கமானது அரசி இரண்டாம் எலிசபெத் அவர்களால் தனிப்பட்ட முறையில் அங்கீகரிக்கப்பட்டதாகும்.
- ❖ கட்டிடக் கலையின் மேம்பாட்டில் குறிப்பிடத்தக்க தாக்கத்தை ஏற்படுத்திய ஒருவர் அல்லது குழுமத்திற்கு இந்தப் பதக்கமானது வழங்கப்படுகிறது.



விளையாட்டுச் செய்திகள்

ஆசிய இளையோர் பாரா விளையாட்டு போட்டிகள் 2021



BAHRAIN 2021 ASIAN YOUTH PARA GAMES
البحرين 2021 دورة الألعاب البارالمبية الآسيوية للشباب

- ❖ மாற்றுத் திறனாளிகளுக்கான (பாரா) 4வது ஆசிய இளையோர் விளையாட்டுப் போட்டிகளில் இந்திய அணி 41 பதக்கங்களை (12 தங்கம், 15 வெள்ளி, 14 வெண்கலம்) வென்றது.
- ❖ இந்தப் போட்டியானது பஹ்ரைனின் ரிஃபர் நகரில் நடத்தப் பட்டது.

- ❖ இந்தப் போட்டியானது அந்த நாட்டின் உள்நாட்டு அரசின் உதவியுடன் பஹ்ரைனின் தேசிய பாராலிம்பிக் குழுவினால் நடத்தப்பட்டது.
- ❖ 5வது ஆசிய இளையோர் பாரா (மாற்றுத் திறனாளிகளுக்கானது) விளையாட்டுப் போட்டிகளானது (2025) உஸ்பெகிஸ்தானின் தாஷ்கண்ட் நகரில் நடத்தப்படும்.

முக்கிய தினங்கள்

சர்வதேச ஊழல் எதிர்ப்பு தினம் - டிசம்பர் 09

- ❖ ஊழல் பற்றிய விழிப்புணர்வை ஏற்படுத்தவும், இந்த உலகளாவிய நோயை எதிர்த்துப் போராடுவதற்கான வழிகள் குறித்த ஒரு விழிப்புணர்வை ஏற்படுத்தவும் வேண்டி இந்தத் தினமானது உலகம் முழுவதும் அனுசரிக்கப்படுகிறது.
- ❖ உலக அளவில் ஊழலின் மதிப்பானது உலகின் மொத்த உள்நாட்டு உற்பத்தியில் அல்லது 2.6 டிரில்லியன் டாலரில் சுமார் 5% என அறிக்கைகள் கூறுகின்றன.
- ❖ இந்த ஆண்டிற்கான இத்தினத்தின் கருத்துரு, "உனது உரிமை, உனது பங்கு : ஊழலுக்கு எதிர்ப்பு தெரிவியுங்கள்" என்பதாகும்.



மனித உரிமைகள் தினம் - டிசம்பர் 10


- ❖ இத்தினமானது 1948 ஆம் ஆண்டு டிசம்பர் 10 அன்று ஐக்கிய நாடுகள் அமைப்பினால் உலகளாவிய மனித உரிமைகள் பிரகடனம் ஏற்றுக் கொள்ளப்பட்டது முதல் ஆண்டு தோறும் அனுசரிக்கப்பட்டு வருகிறது.
- ❖ இந்தத் தினமானது நம் அனைவருக்கும் அதிகாரம் அளிக்கும் வகையில் ஒவ்வோர் ஆண்டும் உலகம் முழுவதும் அனுசரிக்கப்படுகிறது.
- ❖ இந்தத் தினமானது உலகெங்கிலுமுள்ள மனித உரிமைகளின் ஆதரவாளர்கள் மற்றும் பாதுகாவலர்களுக்கு அங்கீகாரம் அளிக்கிறது.
- ❖ 2021 ஆம் ஆண்டிற்கான இத்தினத்தின் கருத்துரு, "EQUALITY - Reducing inequalities, advancing human rights" (சமத்துவம் - சமத்துவமின்மையைக் குறைத்து மனித உரிமையை மேம்படுத்துதல்) என்பதாகும்.

- ❖ இந்த ஆண்டின் இத்தினத்திற்கான கருத்துருவான “சமத்துவம்” மற்றும் உலகளாவிய மனித உரிமைகள் பிரகடனத்தின் 1வது பிரிவான அனைத்து மனிதர்களும் சுதந்திரத்துடனும், கண்ணியம் மற்றும் உரிமைகள் போன்றவற்றில் சமத்துவத்துடனும் பிறந்த மனிதர்கள் என்பவைகளுடன் தொடர்புடையதாகும்.

Equality: Reducing Inequalities, Advancing Human Rights
In Recognition of International Human Rights Day



சர்வதேச விலங்கு உரிமைகள் தினம் - டிசம்பர் 10



- ❖ விலங்குகள் மீது மனிதர்கள் நிகழ்த்தும் கொடுங்கோன்மை வாய்ந்த கொடுமைகளை நினைவு கூர்வதே இத்தினத்தின் ஒரு நோக்கமாகும்.
- ❖ இத்தினமானது உலகளாவிய விலங்கு உரிமைகள் பிரகடனத்தை அங்கீகரிப்பதற்காக அனுசரிக்கப்படுகிறது.
- ❖ மனிதர்களுக்கு உள்ளது போலவே விலங்குகளுக்கு எதிரான கொடுமைகளை முடிவுக்குக் கொண்டு வரவும், விலங்குகளும் உரிமைகளைக் கொண்டுள்ளன என்பதனால் அவற்றை மரியாதையுடன் நடத்திடவும் வேண்டி இந்தத் தினமானது மனித உரிமைகள் தினத்தோடு இணைந்து அனுசரிக்கப் படுகிறது.

UNICEF தினம் - டிசம்பர் 11

- ❖ குழந்தைகளின் வாழ்வைக் காப்பாற்றுதல், அவர்களின் உரிமைகளைப் பாதுகாத்தல் மற்றும் சிறுவயது முதல் இளம்பருவம் வரையில் அவர்களின் செயல்திறன்களைப் பூர்த்தி செய்ய உதவுதல் போன்றவை குறித்த ஒரு விழிப்புணர்வைப் பரப்புவதற்காக ஒவ்வோர் ஆண்டும் UNICEF தினமானது அனுசரிக்கப்படுகிறது.
- ❖ ஐக்கிய நாடுகள் பொதுச் சபையானது 1946 ஆம் ஆண்டு டிசம்பர் 11 அன்று இந்தத் தினத்தினை அறிவித்தது.
- ❖ ஐக்கிய நாடுகள் அமைப்பின் சர்வதேசக் குழந்தைகள் அவசர நிதியை உறுதி

செய்வதற்காக இது அறிவிக்கப்பட்டது.

- ❖ இந்த ஆண்டிற்கான இத்தினத்தின் கருத்துரு, “கடந்த இரண்டு ஆண்டுகளில் பெருந் தொற்றினால் ஏற்பட்ட இடையூறுகள் மற்றும் கற்றலில் ஏற்பட்ட இழப்புகளில் இருந்து குழந்தைகளை மீட்க உதவுதல்” என்பதாகும்.



சர்வதேச மலை தினம் - டிசம்பர் 11



- ❖ மனித வாழ்வில் மலைகளின் முக்கியத்துவத்தைப் பற்றிய ஒரு விழிப்புணர்வை ஏற்படுத்துவதற்காக இத்தினமானது அனுசரிக்கப்படுகிறது.
- ❖ உலகெங்கிலும் உள்ள மலைவாழ் மக்களுக்கும் சுற்றுச்சூழலுக்கும் சாதகமான மாற்றங்களைக் கொண்டு வரும் வகையில் மலை மேம்பாட்டு மற்றும் கூட்டணிகளை உருவாக்குவதற்கான வாய்ப்புகள் மற்றும் தடைகள் குறித்து இந்தத் தினம் எடுத்து உரைக்கிறது.
- ❖ இந்த ஆண்டிற்கான இத்தினத்தின் கருத்துரு, “Sustainable Mountain Tourism” (நிலையான முறையிலான மலைச் சுற்றுலா) என்பதாகும்.

